


## IL-PJAN TAL-LEZZJONI 4.12 b

**Kap: Kapitlu 4: Ejja inkunu ħbieb tajbin !**

**Lezzjoni: 4.12 b Fid-dinja qegħdin flimkien.**

**L-Għanijiet:**

**It-tfal**



1. Jirrevedu ftit il-punti importanti tal-lezzjoni ta' qabel.
2. Jifhmu li jgibu ħafna ferħ meta jagħtu minn dak li għandhom lil min hu fil-bżonn.
3. Jagħrfu li mhix ħaġa ħafifa jaqsmu ma' min ma jafuhx jew mhux qrib tagħhom.

**Ir-rizorsi għal-lezzjoni:**


- Starboard presentation: Fqar jew sinjuri?
- Video clip : Very creative kids in Africa!  
(3rd World Gaming)



## Naqsmu flimkien - Introduzzjoni u diskussjoni tal-bidu

- Irrevedi ftit l-aktar punti importanti tal-lezzjoni ta' qabel u istaq fuq il-punt li anke meta ma naqblux xorta rridu nirrispettaw lil xulxin għax wara kolloxx irridu ngħixu flimkien. Enfasizza li rridu nagħtu kas kulhadd anke ta' dawk li huma bogħod minna, għax aħna l-familja waħda tal-bnedmin.
- Ibda l-lezzjoni billi tgħid lill-klassi li ser jaraw video dwar tfal Afrikani, illi tant huma fqar li m'għandhomx gūgarelli biex jilagħbu. Pero' xorta waħda jilagħbu, bħalma jagħmlu t-tfal kollha tad-dinja. Biex jilagħbu dawn it-tfal?
- Uri l-video: **Very creative kids in Africa! (3rd World Gaming)** Waqt li jaraw il-video, l-għalliema tigbed l-attenzjoni tat-tfal lejn il-faqar li jgħixu fih billi tistaqsi mistoqsijiet bħal:

Dawn it-toys xtrawhom jew għamluhom it-tfal? Lebsin hwejjeg għad li jidher noda jew hwejjeg qodma? X'inhuma lebsin f'saqajhom? Kif inhuma t-tfal jidheru? Kola jkunu ftit jew hafna tfal go klassi? Togħgobkom il-lesson tal-P.E. għad li jidher b'niel fl-iskola? Għandhom playgrounds jew bandli? Għalfejn xi bniet għandhom tarbija marbuta ma' daharhom? Kif inhuma d-djar tagħhom?



- Staqsi: Dawn it-tfal li rajna huma fqar jew sinjuri? U aħna t-tfal Maltin x'aħna?

## Nisingħu flimkien (Il-pjan tal-lezzjoni)

- Spjega li dawn huma tfal fqar hafna. Imma mhumiex fost l-ifqar tad-dinja. Fil-verità hawn tfal li huma fqar aktar minn hekk. Dawn m'għandhomx x'jilbsu, x'jieklu, fejn joqogħdu jew ġenituri biex jieħdu hsielhom.
- Uri lit-tfal, l-iStarboard presentation **Fqar jew Sinjuri?** Fejn it-tfal iridu jiddeċiedu liema huma t-tfal l-fqar u liema huma dawk sinjuri. It-tfal iridu jqabblu l-kliem **fqar** u **sinjuri** mal-istampi billi jkaxkru l-kliem taħt l-istampi.

- Staqsì jekk huwiex tajjeb u 'fair' li aħna għandna ħafna affarijiet żejda u hawn tfal fid-dinja li m'għandhom xejn. Fit-tieni parti tal-iStarboard presentation, it-tfal jaraw x'tip t'għajjuna għandhom bżonn dawn it-tfal. Eż. l-ikel, medicini u tobba għall-marid, djar, bjar bl- ilma nadif eċċ.
- Staqsì: Kif ser nagħmlu aħna biex ngħinu lil dawn it-tfal li qegħdin 'il bogħod?
- Fl-iStarboard presentation inkomplu naraw x'nistgħu nagħmlu:
  1. nitolbu għalihom,
  2. hawn nies li jmorru ħdejjhom jgħinuhom (missjunarji)
  3. xi familji jadottaw tfal illi m'għandhomx min jieħu ħsiebhom.
  4. nagħtu flus, ħwejjeg u donazzjonijiet oħra lill-għaqdiet li jgħinu lil dawn it-tfal.
  5. nuru ħniena mar-refugjati li jaslu f'Malta.
- Ikkonkludi l-lezzjoni, b'mod konkret, l-għalliema tista' tħegġeg lit-tfal biex igibu xi ħaġa żgħira tal-flus, bolol użati u phone cards/top up cards użati biex jintbagħtu lill-Opri Missjunarji Pontifiċji, ( 7, Uffiċċju Missjunarju, Triq Merkanti, il-Belt Valletta VLT 1171). B'hekk l-għalliema tgħin lit-tfal jiskopru kemm tħossok ferħan meta tinduna li tista' tgħin lil dawn it-tfal fqar. L-għalliema tista' tħegġeg lit-tfal biex jigbru donazzjonijiet mingħand tfal oħra tal-iskola. It-tfal jistgħu jagħmlu l-appell tagħhom lil sħabhom tal-iskola waqt xi *assembly* ta' filgħodu. Il-fergħa għat-tfal tal-Uffiċċju Missjunarju hija **Children helping children** . Dan hu l-indirizz tal-websajt tagħha dedikata għat-tfal:

<http://www.chc.missio.org.mt/Home/News.aspx>

## Nikbru flimkien (Il-punti saljenti tal-lezzjoni)

1. Mhux kulhadd jgħix komdu bħalna. Fid-dinja hawn min qed ibati ħafna.
2. Il-fqar li jgħixu 'l bogħod huma ħbieb tagħna wkoll u nistgħu ngħinuhom.
3. Ejja nagħmlu xi ħaġa biex ngħinuhom!



## Nagħzlu flimkien (L-attitudni)

Insir naf aktar dwar it-tfal li huma foqra, morda u f'xi bżonn ieħor li huma qrib u 'l bogħod minni biex:

- napprezza dak li għandi,
- ngħin kif nista',
- nitlob għalihom.



## Niċcelebraw flimkien xi kant /drama/ DVD ecc

Very creative kids in Africa! (3rd World Gaming)

<http://www.youtube.com/watch?v=6rp87dJKk2s>



## Nitolbu

Mulej, ħu ħsieb lit-tfal foqra tad-dinja biex ikun hemm Dejjem aktar nies jgħinuhom. Aghmel li min hu sinjur jifhem illi hemm bżonn jgħin lil min hu fqir.



